

قاضی فضل احمد مصباحی

## قیاس و اجتہاد کی حقیقت و ضرورت

یہ امر مسلم ہے کہ ہر حکومت کے لیے قوانین و ضوابط کا مجموعہ ضرور ہوتا ہے جس کے ماتحت حکومت کا لفظ و نطق برقرار رہتا ہے۔ لیکن سردوست ہم روئے زمین پر انسانی حکومت کی نہیں، خدائی حکومت کی بات کرتے ہیں اور خدا کی زمین پر سلامتی کا راستہ صرف اسلام ہے، یہ وہ دین ہے جو دنیا سے آقا اور غلام، گورے اور کالے، عربی اور عجمی کی تمیز مٹاتا ہے اور عدل و انصاف کے تقاضے صرف اس آئین کی بالادستی سے پورے ہو سکتے ہیں جو طاقت و رواز کم زور، ادنیٰ اور اعلیٰ، امیر اور غریب کا انتیاز مٹاتا ہے۔ اسلامی حکومت اور دین اللہ کے قوانین کا پہلا مجموعہ قرآن عظیم ہے اور اس کی تفصیلات کا دوسرا مجموعہ احادیث رسول ﷺ ہے۔

قرآن کریم اور احادیث کریمہ کی روشنی میں جو مسائل مسلمانوں کی راہ عمل معین کرنے کے لیے مرتب ہوئے ہیں انھی مسائل کے مجموعہ کا نام فقہ ہے، فقہ میں ان کے علاوہ ایسے مسائل شرعیہ بھی ملیں گے جو قرآن کریم اور احادیث کریمہ میں صراحةً موجود نہیں، بلکہ وہ یا تو اجماع سے ثابت ہیں یا پھر قیاس و اجتہاد کے ذریعہ اخذ کیے گئے ہیں۔ بایس ہمہ اجماع اور قیاس کی بنیاد قرآن کریم کے شہ پاروں اور احادیث کریمہ کے ذخائر میں ضرور ملے گی۔

الغرض اسلامی حکومت اور نظام مملکت کا سارا دار و مدار کتاب اللہ و سنت رسول ﷺ  
اجماع امت اور قیاس پر ہے۔

یوں تو فقہ اسلامی کا اصل مأخذ قرآن کریم و سنت اور اجماع ہی ہیں کہ یہی ثبت حکم ہیں اور قیاس کو بھی ضمناً مأخذ میں شمار کر لیا گیا ہے، گوکہ یہ ثبت حکم نہیں مظہر حکم ضرور ہے۔ اس

قت چوں کہ قیاس و اجتہاد ہی ہماری فکری و قلمی جولاگاہ ہے، اس لیے ذیل میں ہم صرف قیاس و اجتہاد کی حقیقت و ضرورت کا قدرے تفصیل سے جائزہ لیں گے۔

## نیاس و اجتہاد کی حقیقت

سطور بالا میں اس بات کی وضاحت کردی گئی ہے کہ فقہ اسلامی میں قیاس کی حیثیت دستے درجہ کی ہے۔ قیاس کے معنی لفظ میں اندازہ کے ہیں، چنانچہ عرب میں کہا جاتا ہے ”قُس النَّعْلُ بِالنَّعْلِ“، نعل کا نعل کے ساتھ اندازہ کرو۔ اور اصطلاح شرع میں فرع کو اصل کے ساتھ حکم و علت میں برابر کرنے کو قیاس کہا جاتا ہے۔ اصل کو مقیس علیہ اور فرع کو مقیس او جو چیز قدرے مشترک طور پر دونوں میں پائی جاتی ہے اسے علت مشترکہ اور جواز مرتب ہوتا ہے اسے حکم کہتے ہیں۔

قیاس و اجتہاد میں کوئی فرق نہیں بلکہ یہ ایک ہی شئی کے دو نام ہیں۔ جیسا کہ امام نافع علیہ الرحمہ کی مشہور کتاب ”الرسالہ“ میں ہے۔

قالَ فَمَا الْقِيَاسُ؟ أَهُو إِلَّا جِهَادٌ؟ أَمْ هُمَا مُفْتَرِقَانِ؟ قَلْتُ هُمَا

اسْمَانٌ لِمَعْنَىٰ وَاحِدٍ۔ (أصول السُّرْفِيُّ، الْجُزْءُ الثَّالِثُ، ص ۱۴۳)

مشہور ختنی فقیہ امام سرخی کے نزدیک قیاس کو مجازاً اجتہاد کہہ دیا جاتا ہے۔ ان کے

غاظط یہ ہیں:

وَيَسْمَىً ذَلِكَ اِجْتِهَادًا مَجَازًا اِيْصَالًا بِبَذْلِ الْمَجْهُودِ بِحَصْلِ

هَذَا الْمَقْصُودِ۔ (أصول السُّرْفِيُّ، الْجُزْءُ الثَّالِثُ، ص ۱۴۳)

## پاس کی جیت

صحابہ کرام، تابعین عظام، ائمہ محدثین اور سلف صالحین نے ہر زمانہ میں قیاس پر عمل یا ہے اور غیر منصوص مسائل میں قیاس و اجتہاد ہی کے ذریعہ حکم شرع کو ظاہر و واضح کیا ہے، البتہ خاتم نبووی کے نزدیک قیاس اس قابل نہیں کہ اس کے ذریعہ منصوص کا حکم غیر منصوص تک پہنچ کر جاسکے۔ اسی عکس بحکم شرع کا مسئلہ ہے تو قیاس کو اس میں دخل نہیں، بلکہ اس باب

میں قیاس پر عمل بالکل باطل ہے۔ اصحاب ظواہر میں سب سے پہلا شخص جس نے صحابہ و تابعین اور مجتہدین صالحین کے خلاف قول کیا ابراہیم نظام ہے۔ اس شخص نے سلف صالحین کو محض اس لیے طعن و تشنیع کا نشانہ بنایا کہ سلف صالحین قیاس سے استدلال کرتے تھے اور اسے شرعی دلیل جانتے تھے۔ پھر بغداد کے بعض متکلمین نے ابراہیم نظام کے قول کا اجتاع کیا لیکن ان لوگوں نے سلف صالحین پر تمباکی سے اجتناب کرتے ہوئے کہا کہ صحابہ کرام نے قیاس کے ذریعہ جو احکام اور فیصلے اخذ فرمائے وہ درحقیقت احکام نہیں، بلکہ دو فریق کے درمیان صلح و مصالحت کے لیے اپنی رائے کا اظہار ہے، جس کا حکم شرع سے کوئی علاقہ نہیں۔ لہذا صحابہ کرام کے اس اظہار رائے کو قیاس کی جگہ ہونے کی دلیل بنانا درست نہیں۔

اس کے بعد اک ایسا شخص آیا جو شریعت کے مسائل سے بالکل غافل، بلکہ علماء کی زبان میں کہیں تو متجہاں، جس کا نام داؤد اصہانی ہے، اس نے اس کی زحمت ہی گوارہ نہ کی کہ علمائے ماسیق نے کیا کہا ہے اور ان کی مراد کیا ہے، یکخت قیاس پر عمل کو باطل قرار دیا اور کہہ دیا کہ قیاس جلت ہے ہی نہیں اور نہ احکام شرع میں اس پر عمل جائز ہے۔ بعد کے زمانے میں جن لوگوں نے داؤد اصہانی کا اجتاع کیا انھیں اصحاب ظواہر کہا جاتا ہے۔ ان میں سے بعض نے ذرا ہست جٹائی اور افترا پردازی اور بہتان طرزی کی پرواہ نہ کرتے ہوئے اپنے نہب کو حضرت قادہ مسروق و ابن سیرین رضی اللہ عنہم اجتھیں جیسے اجدہ تابعین سے منسوب کر دیا، العیاز باللہ۔ اس کی پوری تفصیل اصول السرخی اور فقہ اہل العراق وحدیہ نہم میں دیکھی جاسکتی ہے۔

### نظام کے افکار و خیالات

ابراہیم نظام نہ ہبہ معترضی تھا، حضور اکرم ﷺ کی نبوت کے خلاف برآمدہ کے اقوال نظام کو بہت پسند تھے، لیکن تکوار کے خوف سے ان کے اظہار کی جسارت نہ کرتا تھا، یہاں تک کہ حضور اکرم ﷺ کے مجرزات مثلاً انشقاق قمر، لکنریوں کا کلہ پڑھنا، الگیوں کے درمیان سے چشمہ کا بہہ لکھتا ہے، ان سب کا انکار اس لیے کیا کہ انکار نبوت کی راہ ہموار ہو جائے۔ اس کی نشوونما اجھے ماحول میں نہ ہوئی اور نشست و برخاست بھی کچھ اچھے لوگوں کے ساتھ نہ تھی۔ جس کا اثر اس کے ذہن و دماغ پر پڑا اور بہت سے بنیادی عقائد کا انکار کر دیا۔ (الفرق بین الفرق ص: ۸۰/۷۹)

## نظام کے تعلق سے علماء کی رائے

مکرین قیاس کے موسس اول ابراہیم نظام باوجود یہ کہ مہبہ معتزلی تھا، اس کے گندے عقائد کی وجہ سے اکثر معتزلیوں نے بھی اس کی تکفیر کی۔ رہے اہل سنت و جماعت کے وہ علماء و مشائخ جنہوں نے نظام کی تکفیر کی وہ حد شمار سے باہر ہیں۔ کتاب ”فقہ اہل العراق وحدتہ شیعہ“ کے بھی ”الفرق بین الفرق“ کے ص ۹۱ تا ۸۰ سے اخذ کرتے ہوئے بطور اختصار لکھتے ہیں۔

اکثر معتزلہ نظام کی تکفیر پر متفق ہیں، حافظ وغيرہ بھی بھر قدر یہ نے اس کا اتباع کیا۔ لیکن انہوں نے بھی بعض گراہیوں میں اس کی مخالفت کی اور کچھ نے مزید گراہیوں کا اضافہ کر دیا۔ اکثر مشائخ معتزلہ نے اس کی تکفیر کی۔ انہی میں اس کے ماموں ابو الہندیل ہیں، جنہوں نے اپنی مشہور کتاب ”الرد علی النظمان“ میں اس کی تکفیر کی۔ جبائی نے بھی متعدد سائل میں اس کی تکفیر کی، جس کی تفصیل ایونصور بغدادی نے لکھی ہے۔ نظام کے رو میں اس کی کتاب بھی ہے۔ نظام کی تکفیر کرنے والوں میں اسکافی کا نام بھی ہے جس نے نظام کی تکفیر میں کتاب لکھی اور اس کے پیشتر سائل میں اس کی تکفیر کی، رہی وہ کتابیں جو نظام کی تکفیر میں اہل سنت نے لکھیں تو ان کی تعداد خدا ہی کو معلوم۔ شیخ ابو الحسن اشعری کی نظام کی تکفیر میں تین کتابیں ہیں۔ قلائی کے متعدد کتب و رسائل ہیں اور قاضی ابو بکر بالقلائی کی ایک ضخیم کتاب ہے، جس میں نظام کے متعدد اصول کو رد کیا گیا ہے۔

ججۃ الاسلام امام غزالی علیہ الرحمہ نے بھی ”المحتفی“ ج ۲ ص ۲۳۶/۲۳۷، مجھ قیاس کے دلائل میں ”نظام معتزلی“ کی خباثت کا ذکر کیا ہے۔

## مشتبین قیاس کے دلائل

جمہور علماء جو قیاس کو بحث اور دلیل شرع مانتے ہیں وہ اپنے موقف پر تین قسم کے دلائل قائم کرتے ہیں۔ (۱) کتاب (۲) سنت (۳) دلیل معقول۔ ان تینوں قسم کے دلائل کا ایک اچھا خاصا ذخیرہ ان کے کلام میں پایا جاتا ہے، یہاں ان سب کا احاطہ مضمون کی طوالت کا باعث ہوگا، اس لیے ہم یہاں قدر معتدله حصہ کے بیان ہی پر آتنا کریں گے۔

## کتاب

☆۱۔ اللہ تعالیٰ کا ارشاد ہے

فَاعْتَبِرُوا يَا اولى الابصارِ۔ (آل عمران)

اے بصیرت والوں عبرت حاصل کرو۔

اس آیت میں ”اعتبار“ کرنے کا حکم دیا گیا ہے اور اعتبار کے معنی شئی کے حکم کو اس کی نظر کی طرف لوٹا دینا ہے، یہی وجہ ہے کہ جس اصل سے اس کے نظائر کو ملا دیا جاتا ہے اسے عبرت کہتے ہیں۔ چنانچہ اللہ عزوجل کا ارشاد ہے۔

ان فی ذلک لعبرة لا ولی الابصارِ۔

اعتبار کے اسی مفہوم کا نام قیاس ہے، تو ثابت ہو گیا کہ اس آیت میں قیاس کرنے کا حکم دیا گیا ہے۔

☆۲۔ اللہ تعالیٰ کا ارشاد ہے۔ وَلَوْرَدُوهُ إِلَى الرَّسُولِ وَإِلَى الْأَمْرِ مِنْهُمْ لِعِلْمِ الدِّينِ  
يَسْتَبِطُونَهُ مِنْهُمْ۔

اس آیت میں استبطاط کے معنی قیاس کے ذریعہ نفس سے علت کا اخڑاج ہے، اب یہ اخڑاج علت یا تو اس لیے ہو گا کہ نفس کے حکم اس کے نظائر تک متعدد کر دیا جائے اور یہی عین قیاس ہے یا اس لیے کہ اس سے طبانتی قلب حاصل ہو جائے، اور طبانتی قلبی اسی وقت حاصل ہو گی جب اس علت اور تم پر انسان مطلع ہو جائے جو نفس میں حکم کی بنیاد ہے۔ اور ایسا اس لیے ہے کہ اللہ تعالیٰ نے شریعت طاہرہ کو آنکھوں کا نور اور شرح صدور بنایا۔ ارشاد ہے۔ *المن شرح الله صدره للإسلام فهو على نور من ربه۔ (الزم)*

جس طرح آنکھ موجود چیز کو بینائی سے دیکھتی ہے، تھیک اسی طرح قلب غیر موجود چیز کو غور و فکر سے دیکھتا اور ادراک کرتا ہے۔ یہی وجہ ہے کہ جو غور و فکر سے کام نہیں لیتا اس کے بارے میں اللہ عزوجل ارشاد فرماتا ہے:

فَانَهَا لَا تَعْمَلُ الْأَبْصَارُ وَلَكِنْ تَعْمَلُ الْقُلُوبُ الَّتِي فِي الصَّدُورِ۔ (الجع)

پھر آنکھ سے دیکھ کر کسی چیز کے بارے میں آدمی کو جو اطمینان حاصل ہوتا ہے، خبر کے

ذریعہ سن کر اتنا طمینان نہیں ہوتا، اسی کی طرف اشارہ کرتے ہوئے اللہ کے رسول ﷺ نے فرمایا:  
لیس الخبر كالمعابنة۔ (خبر مشاہدہ کی طرح نہیں ہے)

یہی معاملہ رویت قلب کا بھی ہے کہ جب معنی مخصوص میں غور و فکر کرنے کے بعد اس پر اطلاع پا جائے تو مکمل اشراح صدر اور طمانیت قلب حاصل ہو جاتا ہے، تو اس غور و فکر سے روکنا اور یہ کہنا کہ نص میں حکم کی علت اور سبب کی تلاش و جستجو میں نہ پڑو، ایک طرح سے اس اشراح صدر اور طمانیت قلب کا حاصل کرنے کا ذریعہ کو ختم کر دینا ہے جو اللہ تعالیٰ کے ارشاد لعلمه الدین الایہ سے ثابت ہے۔

### شبہ

اتخراج و استنباط بلطف دیگر قیاس و اجتہاد موجب علم نہیں ہے۔ بلکہ مجہد مخلص بھی ہوتا ہے اور مصیب بھی، پھر یہ کہنا کیسے درست ہوگا کہ مجہد معانی نصوص میں غور و فکر کے علم و طمینان حاصل کر لیتا ہے۔

### ازالہ شبہ

یہ صحیح ہے کہ قیاس موجب علم نہیں ہے مگر اجتہاد کے ذریعہ بظاہر ایسا علم حاصل ہو جاتا ہے جو طمینان قلب کا باعث ہو، اگرچہ اجتہاد سے اس بات کا بیشتر علم حاصل نہیں ہوتا کہ یہی حق ہے۔ یعنی قیاس سے من جیث ظاہر علم حاصل ہوتا ہے اور بس۔ چنانچہ اصول سرخی ۲، ص ۱۲۹ میں ہے۔

اگر کوئی سوال کرے کہ یہ درست کیسے ہو سکتا ہے، جب کہ قیاس کو تو خود آپ بھی موجب علم نہیں مانتے؟ مجہد کبھی خطا پر ہوتا ہے اور کبھی درستی پر؟ تو ہم اس کا جواب یہ دیں گے کہ اجتہاد سے مجہد کو بظاہر ایسا علم ضرور حاصل ہو جاتا ہے، جس سے اس کا دل مطمئن ہو جاتا ہے۔ اگرچہ وہ اجتہاد کے ذریعہ یہ نہیں جانتا کہ قطعی طور پر حق کیا ہے؟ اس کی نظری خدا کے اس فرمان میں موجود ہے: فلان علمتموہن مؤمنات۔ کیوں کہ اس میں ظاہری علم ہی مراد ہے۔

الرسالۃ، الجزء الثالث۔ کے بحث قیاس میں ہے۔

وعلم اجتہاد بقياس علی طلب اصابة فذلك حق فی الظاهر  
عندقايسه لا عند العامة من العلماء ولا يعلم الغيب فيه  
الا اللہ.

سنت

۱۔ حضرت عمر رضی اللہ تعالیٰ عنہ نے بحالت صوم عورت کے بوسے کے تعلق سے حکم شرعی دریافت فرمایا تو اللہ کے رسول ﷺ نے جواباً ارشاد فرمایا:  
ارایت لو تمضمضت بماء ثم مجحته اکان بضرک  
یعنی بھلا بتاؤ تو سہی کہ اگر تم پانی سے کلی کرو پھر اسے پھینک دو تو کیا یہ  
تمحارے روزہ کو نقصان پہنچائے گا؟

اس حدیث شریف میں قیاس کی تعلیم دی گئی ہے کہ منہ میں پانی داخل کرنے سے پینے کا راستہ کھل جاتا ہے، باصف اس کے پینا نہیں پایا جاتا ہے، ثمیک اسی طرح روزہ کی حالت میں بوسہ لینے سے قضا شہوت کے راستے کھل جاتے ہیں، لیکن صرف اسی سے قضا شہوت نہیں ہو جاتی ہے۔ تو جس طرح منہ میں پانی داخل کرنے سے روزہ فاسد نہیں ہوتا جب تک کہ حق کے نیچے نہ اترے بوسہ لینے سے بھی روزہ فاسد نہ ہو گا۔ جب تک انزال نہ ہو جائے۔

۲۔ قبیلہ ششم کی ایک عورت نے حضور اکرم ﷺ سے عرض کیا یا رسول اللہ! میرے والد بہت ضعیف ہیں، سواری پر سفر نہیں کر سکتے ہیں، ان پر جو فرض ہو گیا ہے، کیا میں ان کی طرف سے جو ادا کروں؟ تو حضور اکرم ﷺ نے جواباً ارشاد فرمایا:

ارایت لو کان علی ایک دین اکت تقضینہ؟ فقالت نعم قال  
فدين اللہ الحق.

یعنی اگر تیرے باب پر قرض ہوتا تو تم اسے ادا کرتی؟ کہا ہاں! تو فرمایا تو اللہ کا دین ادا سیکی کے زیادہ لائق و مناسب ہے۔

یعنی جو جو ان کے ذمہ باقی ہے وہ دین ہے، لہذا اس کی طرف سے جو بدل ادا کرو۔ اس حدیث میں قیاس کی تعلیم اور رائے پر عمل کرنے کا طریقہ بیان کیا گیا ہے۔

۳۔ رسول اللہ ﷺ نے فرمایا:

الہرہ لیست بنسجسہ لانہا من الطوافین علیکم والطوافات.

یعنی بلی کا جو شناپاک نہیں ہے، یہ تو تمہارے گھروں میں چکر لگانے والے جانوروں میں سے ہے۔

اس حدیث میں بھی قیاس کی تعلیم ہے کہ وہ وصف جو تخفیف حکم میں موثر ہے وہ طواف ہے اور عموم بلوی اور ضرورت کی وجہ سے ان جیسے جانوروں کے جو شنے کو ناپاک نہیں کہا جائے گا۔

۴۔ جب حضور اکرم ﷺ حضرت معاذ بن جبل رضی اللہ عنہ کو یمن کی طرف بیٹھ اور قاضی بنا کر بیچج رہے تھے، آپ نے حضرت معاذ سے فرمایا: اے معاذ! کس چیز سے فیصلہ کرو گے؟ حضرت معاذ نے جواب دیا، اللہ تعالیٰ کی کتاب یعنی قرآن کریم سے، حضور نے ارشاد فرمایا: اگر تم نے کتاب اللہ میں مسئلہ کا حل نہ پایا تو کیا کرو گے؟ حضرت معاذ نے عرض کیا، اس وقت رسول اللہ کی سنت سے مسئلہ کا حل نہ کالوں گا، پھر حضور نے پوچھا: اگر تم نے رسول کی سنت میں بھی اس کا حل نہ پایا تو کیا کرو گے؟ حضرت معاذ نے فرمایا، اس وقت اپنی رائے سے اجتہاد کروں گا، رسول اکرم ﷺ نے حضرت معاذ کے قول کو درست قرار دیتے ہوئے فرمایا:

الحمد لله الذي وفق رسوله لما يرضى به رسوله.

اللہ تعالیٰ کا شکر ہے جس نے اپنے رسول کے قاصد کو اس بات کی توفیق بخشی جس سے اس کے رسول راضی ہیں۔

### دلیل معقول

قیاس کے جگہ ہونے پر عقلی دلیل یہ ہے کہ ”اعتبار“ یعنی امثال میں غور و فکر بھن قرآن واجب ہے۔ یعنی کفار تکذیب اور عداوت رسول کی وجہ سے قتل و جلاوطنی پر مجبور ہوئے، تو اب اس میں غور و فکر کا حکم ہوا کہ اے بصیرت والو، تم اپنے حالات کے درپیچے رہے تو تھیں بھی قتل و جلاوطنی میں مبتلا ہونا پڑے گا، جس طرح وہ کفار بمتلا ہوئے اور قیاس شرعی اسی تامل کی نظر

ہے کہ حکم عقوبات کو علت عداوت کی وجہ سے ان کفار معہودین سے ہر بصیرت والے کے حال کی طرف منتقل کر دیا جائے۔ جس طرح مقیں علیہ سے حکم کو مقیں تک متعدد کر دیا جاتا ہے۔ تو اس طور پر قیاس کی صحیت دلیل معقول سے ثابت ہو گئی۔

## منکرین قیاس کے دلائل

جو لوگ قیاس کے منکر ہیں اور اسے جنت شرعیہ نہیں مانتے وہ بھی اپنے موقف پر تین طرح سے دلائل قائم کرتے ہیں۔ (۱) کتاب (۲) سنت (۳) دلیل معقول۔

## کتاب

۱۔ اللہ عزوجل کا ارشاد ہے:

اولم يكفهم انا انزلنا عليك الكتاب يتلى عليهم۔ (الكتاب)

کیا انھیں کافی نہیں ہے کہ ہم نے ان پر ایسی کتاب اتاری جو ان پر تلاوت کی جاتی ہے۔

اب اگر کسی مسئلہ میں قیاس کی طرف رجوع کیا جاتا ہے تو اس کا واضح مطلب یہ ہے کہ کتاب اللہ کا حکم وہاں کافی نہیں ہے، اور یہ فرمان الٰہی کے خلاف ہے۔

۲۔ ارشاد الٰہی ہے:

ونزلنا عليك الكتاب تبیاناً لکل شنی۔ (الخل)

یعنی ہم نے تم پر ایسی کتاب اتاری جس میں ہر چیز کا روشن بیان ہے۔

نیز ارشاد ہے: ما فرطنا فی الكتاب من شنی۔ (الانعام)

نیز ارشاد ہے: ولا رطب ولا يابس الافق کتب مبین۔ (الانعام)

ان آئیوں میں اس بات کا واضح بیان ہے کہ تمام چیزیں کتاب اللہ میں اشارہ دلالت اقتضاء نصاً موجود ہیں۔ اور قیاس کی طرف مراجعت کا معنی یہ ہے کہ وہ حکم کتاب اللہ میں موجود نہیں۔ حالاں کہ یہ بات اللہ عزوجل کے ارشاد کے واضح خلاف ہے۔

۳۔ ارشاد الٰہی ہے:

يَا أَيُّهَا الَّذِينَ آمَنُوا لَا تَقْدِمُوا بَيْنَ يَدِي اللَّهِ وَرَسُولِهِ۔ (الحجرات)

حضرت امام شافعی رحمۃ اللہ علیہ کا قول ہے کہ تمام لوگ فتنہ میں امام ابوحنیفہ (رحمۃ اللہ تعالیٰ علیہ) کے پروردہ ہیں۔

نیز ارشاد ہے: وَمَنْ لَمْ يَحْكُمْ بِمَا أَنْزَلَ اللَّهُ فَأُولَئِكَ هُمُ الْكَافِرُونَ۔ (الْمَائِدَةِ)

ان آئینوں کا مفاد یہ ہے کہ اے ایمان والوں اللہ اور اس کے رسول سے آگے نہ بڑھو، اور جس نے اللہ کے نازل کیے ہوئے کلام کے مطابق حکم اور فیصلہ نہ کیا وہی کافر ہیں۔ تو اب اجتہاد و قیاس کے مطابق عمل کرنا اللہ اور اس کے رسول پر سبقت لے جانے کے متراوٹ ہے۔ یوں ہی قیاس کے مطابق حکم کرنا اللہ عزوجل کے نازل کردہ احکام کے علاوہ حکم کرنا ہے جو کفر و فتن ہے۔

### احادیث کریمہ

۱۔ حضرت ابو ہریرہ رضی اللہ تعالیٰ عنہ سے مروی ہے کہ رسول اکرم ﷺ نے فرمایا:

لَمْ يَزُلْ بَنُو إِسْرَائِيلَ عَلَى طَرِيقَةٍ مُسْتَقِيمَةٍ حَتَّىٰ كَفَرُ فِيهِمْ أَوْلَادُ السَّبَابِيَا فَقَاتُوا مَالَمْ يَكْنُ بِمَا قَدِ اَكْرَمُوا فَضَلُّوا وَاضْلُّوا.

یعنی میں اسرائیل سیدھے راستے پر قائم تھے یہاں تک کہ ان میں قیدیوں کی اولاد زیادہ ہو گئی تو انہوں نے گزشتہ چیزوں پر آئندہ چیزوں کا قیاس کیا، خود بھی گمراہ ہوئے اور دوسروں کو بھی گمراہ کیا۔

۲۔ حضرت ابو ہریرہ ہی سے مروی ہے کہ رسول ﷺ نے فرمایا:

تَعْمَلُ هَذِهِ الْأَمَّةُ بِرَهْةَ الْكِتَابِ ثُمَّ بِرَهْةَ الْسَّنَةِ ثُمَّ بِرَهْةَ بِالرَّأْيِ فَإِذَا فَعَلُوا ذَلِكَ ضَلُّوا.

یعنی یہ امت کبھی کتاب اللہ کے مطابق عمل کرے گی، کبھی سنت کے مطابق پھر کبھی قیاس و اجتہاد کے مطابق عمل کرے گی۔ جب وہ ایسا کریں تو وہ گمراہ ہو گئے۔

۳۔ حضرت عمر بن خطاب رضی اللہ عنہ نے فرمایا:

إِيَاكُمْ وَاصْحَابَ الرَّأْيِ فَإِنَّهُمْ أَعْدَاءُ الدِّينِ أَعْيَتُهُمُ السَّنَةَ إِنْ يَحْفَظُوهَا فَقَالُوا إِبْرَاهِيمَ فَضَلُّوا وَاضْلُّوا.

یعنی تم قیاس کرنے والوں سے بچو کرو وہ دین کے دشمن ہیں، وہ سنت کو تو

اپنے حافظہ میں محفوظ نہ رکھ سکے اور قیاس و اجتہاد سے کہنا شروع کر دیا۔  
خود بھی گراہ ہوئے اور دوسروں کو بھی گراہ کر دیا۔

## دلیل معقول

قیاس کے مکرین اپنے دعویٰ پر جو عقلی دلائل قائم کرتے ہیں وہ دو قسم کے ہیں:

(۱) دلیل عقلی من حیث الدلیل      (۲) دلیل عقلی من حیث المدلول۔

### ۱۔ دلیل عقلی من حیث الدلیل

یہ ہے کہ قیاس کی اصل میں شبہ ہے، اس لیے کہ جس وصف و علت کے ذریعہ حکم کو متعدد ہی کیا جاتا ہے وہ علت بذاتِ خود منصوص نہیں ہے۔

دلالتِ انص، اشارۃِ انص، افتقاءِ انص کسی سے وہ ثابت بھی نہیں ہے۔ اور قیاس و اجتہاد کے نتیجہ میں جو حکم ایجاد یا استقطاب، تحلیل یا تحریم کی صورت میں ہوگا وہ مختص حق اللہ ہو گا اور اس بات کی قطعی کوئی گنجائش نہیں کہ حق اللہ کو ایک ایسے طریقہ سے ثابت کیا جائے جس میں شبہ موجود ہو۔ کیوں کہ صاحب حق کمال قدرت سے متصف ہے اور اس کی شان اس سے بہت بلند و بالا ہے کہ بعزم اس کی طرف منسوب ہو یا وہ اپنے حق کے اثبات میں ان چیزوں کا محتاج ہو جن میں شبہ ہے۔ اور قیاس میں اس قسم کے شبہ کا انکار بھی نہیں کیا جاسکتا ہے کہ قیاس بالاتفاق علم یقینی کا افادہ نہیں کرتا اور جب قیاس سے علم یقینی کا افادہ نہیں ہوتا تو وہ حکم قرآن منی عنہ ہو گا۔

جیسا کہ اللہ عز و جل کا فرمان ہے:

ولا تقف مالیس لک به علم۔ (بنی اسرائیل)

جس کا بچھے علم نہیں اس کی نوہ میں نہ پڑو۔

ولا تقولوا على الله الا الحق۔ (النساء)

اللہ کے بارے میں بھی بات ہی کہو۔

### ۲۔ دلیل عقلی من حیث المدلول

اکاہم شرع اللہ کی اطاعت و عبادت ہی کے لیے ہیں اور اطاعت و عبادت کی معرفت

میں قیاس و اجتہاد کو کوئی دخل نہیں، سبھی وجہ ہے کہ قیاس و اجتہاد سے اصل عبادت کا اثبات جائز نہیں۔ اور ایسا اس لیے ہے کہ اللہ کی طاعت، اٹھاڑی عبودیت اور انتیاد و تسلیم ہی میں منحصر ہے۔ اور جو حکم تعبدی ہوتا ہے مقتضائے قیاس پر اس کی بنیاد نہیں ہوتی ہے بلکہ وہ بطور ابتلا ہوتا ہے۔ چنانچہ ہمیں ایسے بھی احکام ملتے ہیں جن کا قیاس و اجتہاد سے اصلاً ادراک نہیں ہوتا، جیسے نماز میں رکعتوں کی تعداد، عقوبات میں سزاوں کی مقدار، بلکہ بعض احکام تو ایسے ہیں جو یکسر قیاس و اجتہاد کے خلاف جاتے ہیں اور جب صورت حال یہ ہے تو احکام کی معرفت قیاس و اجتہاد سے کیوں کر مکن ہے؟ ایسی صورت میں قیاس پر عمل کرنا عمل بالعلم نہیں عمل بالجهل کہلاتے گا۔

### مکرین کے دلائل کا جواب

مکرین کا استدلال میں اللہ تعالیٰ کے اس قول ”ولم يكفهم“ کو پیش کرنا درست نہیں، اس لیے کہ ہم کتاب اللہ کو کافی و وافی یقیناً مانتے ہیں لیکن قیاس و اجتہاد کے ذریعہ اخراج کردہ حکم اگر کتاب اللہ میں نصاویر صراحت موجود نہیں مگر اشارۃ ضرور موجود ہوتا ہے چون کہ قیاس و اجتہاد اسی اعتبار کا نام ہے جس کا حکم آیت کریمہ ”فاعتبر والایہ“ میں دیا گیا ہے۔ تو ظاہر ہو گیا کہ جو حکم قیاس و اجتہاد کا نتیجہ ہو وہ کتاب اللہ کے حکم کے موافق ہی ہو گا۔ اسی سے یہ ثابت ہو گیا کہ قیاس و اجتہاد کے ذریعہ جو حکم شرع ظاہر ہو گا وہ اللہ عز وجل کے قول ”تبیانا لکل شنی“ کے تحت داخل ہو گا، اور وہ حکم کتاب اللہ میں نصایا دلالت، اشارۃ یا اقتضاء ضرور موجود ہو گا کہ یہ قیاس و اجتہاد اسی اعتبار کا دوسرا نام ہے جس کا حکم خود اللہ عز وجل نے دیا ہے۔ اسی سے یہ ثابت ہو گیا کہ قیاس و اجتہاد پر عمل اللہ اور اس کے رسول پر سبقت لے جانے کے متادف نہیں ہے، بلکہ درحقیقت وہ اللہ اور اس کے رسول کے حکم کی بجا آوری ہے، اور اس طریقہ پر چلانا ہے جس کی تعلیم رسول اللہ ﷺ نے اپنی امت کو دی ہے۔ یعنی احکام شرع سے باخبر ہونے کا کیوں کہ ہم غیر منصوص مسائل میں علت مؤثرہ کے ذریعہ حکم ثابت کرتے ہیں اور ظاہر ہے کہ علت ہمارے قیاس و اجتہاد سے مؤثر نہیں ہوتی بلکہ وہ اللہ عز وجل ہے کہ مؤثر بنانے سے مؤثر ہے۔ ہمارے قیاس و اجتہاد کا صرف اتنا داخل ہے کہ اصل کے مجملہ اوصاف میں سے علت مؤثرہ کو منتخب کر کے س کی تاثیر فرع میں ظاہر کر دیتے ہیں ہاں! البتہ مکرین نے یہ کہہ کر کہ ”عمل بالقياس باطل ہے“

خود اپنے لئے اللہ اور اس کے رسول پر تقدیم و سبقت کا اشارہ دے دیا ہے، اس لیے کہ یہ لوگ اپنے اس قول کو ”عمل بالقياس باطل“ ہے۔ نص میں صراحةً کہیں نہیں دکھان سکتے اور استنباط کو یہ جائز ہی نہیں قرار دیتے کہ اس کے ذریعہ نص کے اشارہ پر اطلاق ہو سکے تو ان لوگوں کا یہ قول بلا دلیل یہ گیا اور احکام میں یہ بلا دلیل عامل تھہرے۔ الامان والحفظ۔

اور جہاں تک ان احادیث کا سوال ہے جنہیں مکرین نے بزعم خویش اپنے موقف کی تائید میں ذکر کیا ہے تو ان میں حقیقتی علی الاطلاق قیاس و اجتہاد کی نہمت نہیں بیان کی گئی ہے بلکہ ان سے مراد یہ ہے کہ وہ قیاس و اجتہاد مذموم ہے جو خواہش نفس کی متابعت میں ہو یا وہ رائے مذموم ہے جس سے مقصود نفس کار دو ائکار ہو، لیکن وہ قیاس و اجتہاد جس سے ہمارے بیان کردہ طریقہ کے مطابق اظہارِ حق مقصود ہو وہ مذموم نہ ہوگا۔ چنانچہ اصول سُرخی میں ہے:

واما عمر رضي الله عنه فالقول عنه بالرأى أشهر من الشمس  
وبه يتبين ان مراده بذم الرأى عند مخالفته النص او لاعراض عن  
النص فيما فيه نص والاشتغال بالرأى الذى فيه موافقة هوى  
النفس والى ذلك اشار فى قوله اعيتهم السنة ان يحفظوها.

(أصول السرخی، ج ۲، ص ۱۳۳)

حضرت عمر کی قیاس کرنے کی بات اظہر من الخس ہے، اسی سے واضح ہو جاتا ہے کہ رائے کی نہمت سے ان کی مراد ایسی رائے ہے جو نص کے مخالف ہو یا نص ہوتے ہوئے اس سے اعراض کرنے اور ہوائے نفس کی موافقت میں قیاس و اجتہاد میں مشغول ہونے کی نہمت ہے۔ اس کی طرف ان کے ارشادات عقدهم النية میں اشارہ بھی ہے۔

یوں ہی بعض مکرین قیاس نے یہ جو کہا ہے کہ صحابہ کرام کا قیاس و اجتہاد پر عمل الزام حکم کے لیے نہ تھا بلکہ یہ دو فریق کے درمیان مصالحت کی صورت کا اظہار تھا، یہ بات بالکل بے بنیاد ہے بلکہ خلافی واقعہ ہے۔ اس لیے کہ صحابہ کرام نے جہاں بھی صلح و مصالحت کی صورتیں نکالی ہیں وہاں اس کی صراحت بھی کروی ہے اور جہاں صلح و مصالحت کا لفظ مذکور نہیں یا وہاں بطور خاص لفظ

قضاء و حکم مذکورہ ہے تو اس سے مراد الزام حکم ہی ہے اور کیوں نہ ہو کہ عمل بالقياس کی بعض صورتیں بصورت قتاوی تھیں۔ اور ہمارے زمانے میں مفتی مستفتی کو حکم مسئلہ بتاتا ہے، شاذ و نادر ہی ایسا ہوتا ہوگا کہ مفتی مسئلہ کا حکم نہ بتا کر صلح و مصالحت کی دعوت دیتا ہو، ٹھیک بھی صورت حال زمانہ صحابہ میں بھی تھی، لہذا صلح و مصالحت والی بات علی العوم درست نہیں ہے بلکہ بعض صورتوں میں صحابہ کرام کا قیاس و اجتہاد ان مسائل میں بھی ہوا ہے جہاں دو فریق میں باہم خصوصت کا کوئی مسئلہ نہیں، جیسے عبادات، طلاق، عناق وغیرہ۔ تو جن لوگوں نے یہ کہا کہ صحابہ کرام کا قیاس بطور صلح تھا یہ اختراعی بات ہے۔ جیسا کہ اصول السراغی ج ۲ ص ۱۳۲ میں ہے۔

وَمَنْ قَالَ مِنْهُمْ أَنَّ الْقَوْلَ بِالرَّأْيِ كَانَ مِنَ الصَّحَابَةِ عَلَى طَرِيقِ  
الْوَسْطِ وَالصَّلْحِ دُونَ الزَّامِ لِحُكْمٍ فَهُوَ مَكَابِرٌ جَاهِدٌ لِمَا هُوَ  
مَعْلُومٌ ضَرُورَةً لَأَنَّ الَّذِينَ نَقَلُوا إِلَيْنَا مَا احْتَجَوْهُ مِنَ الرَّأْيِ لِيَ  
الْحُكْمَ قَوْمٌ عَالَمُونَ عَارِفُونَ بِالْفَرْقِ بَيْنَ الْقَضَاءِ وَالصَّلْحِ  
فَلَا يَظْنُنَّ بِهِمْ أَنْهُمْ اطْلَقُوا لِفَظَ الْقَضَاءِ فِيمَا كَانَ طَرِيقُ الْصَّلْحِ بَانَ  
الْمِعْرُوفُ بِالْفَرْقِ بَيْنَهُمَا أَوْ قَصْدًا التَّلَبِيسِ.

جو یہ کہتے ہیں کہ صحابہ کا قیاس کرنا بطور صلح و مغاہمت تھا، الزام حکم کے لیے نہیں تھا تو وہ مکابر و مجاہد ہے۔ کیوں کہ بدیکی طور سے یہ معلوم ہے کہ جن لوگوں نے صحابہ کے اجتہادات ہم تک نقل کر کے پہنچائے ہیں وہ قضاء و صلح میں فرق سے آگاہ و آشنا تھے، اس لیے یہ تصور نہیں کیا جاسکتا کہ وہ فرق کو نہ سمجھ سکے اور صلح کو قضا کہہ دیا اور نہ یہ کہہ سکتے کہ انہوں نے تلہیں سے کام لیا۔

دلیل معقول کا جواب یہ ہے کہ قیاس و اجتہاد کے ذریعہ حکم ظاہر ہوگا تو وہ ہمارے نزدیک حق ہوگا، اگرچہ عند اللہ اس کا حق ہونا ہمیں یقینی طور پر معلوم نہ ہو جیسے وہ شخص جس پر جہت قبلہ مشتبہ ہو تو بعد تحری جس طرف رائے جسے اس طرف رخ کر کے نماز پڑھنا اس پر لازم ہوگا اور اس صورت میں یہ قطعاً ضروری نہیں کہ حقیقت میں جہت قبلہ بھی وہی ہو۔ حق العباد اور

حق اللہ میں فرق ساقط الاعتبار ہے کہ آخر جو جہت قبلہ مطلوب ہے وہ بھی خالص حق اللہ ہی ہے  
مگر اس کے لیے علم یقینی حقیقی ضروری نہیں۔

اب رہ گئی یہ بات کہ بعض احکام عقل و قیاس کے خلاف ہوتے ہیں وہاں قیاس و  
اجتہاد کی گنجائش کیوں کر ہوگی؟ تو اس سلسلہ میں ہمارا موقف بالکل صاف اور بہت واضح ہے کہ  
اگر امر غیر معقول الحقیقی ہو تو وہاں بذریعہ قیاس حکم کو متعددی کرنا جائز نہیں، بلکہ دیگر وہاں عمل  
بالقياس جائز نہیں۔ لہذا اس کے ذریعہ استحالہ پیش کرنا اور قیاس و اجتہاد کا یکسر انکار کرنا حق و  
صدقافت سے بہت دور ہے۔

یہاں تک ہم نے مشتبہ و مکرین کے اقوال و دلائل تدریس شرح و بسط کے ساتھ  
پیش کر دیے اور ساتھ ہی مکرین کے دلائل کا منصفانہ تجزیہ بھی پیش کر دیا۔ اب قارئین کے لیے یہ  
فیصلہ کرنا بڑا آسان ہے کہ حق کس جماعت کے ساتھ ہے۔

### قیاس کب جلت ہے؟

یہ ہرگز نہ سمجھنا چاہیے کہ قیاس ہر جگہ اور ہر حال میں جلت ہے بلکہ قیاس کی صحت کے  
لیے کافی و دافی شرائط ہیں۔ پھر قیاس و اجتہاد ہر کس و تاکس کا وظیفہ نہیں بلکہ اس کے لیے ضروری  
ہے کہ عالم کتاب و سنت ہو جو احکام فرائض و واجبات کی حکمل میں ہیں ان سے باخبر ہو، ناخ و  
منسوخ، اقوال سلف، اجماع امت اور زبان عرب کا عالم ہو، ساتھ ہی کامل غور و فکر سے کام  
لے۔ اس وقت اجتہاد و قیاس جلت ہے اور اس پر عمل واجب ہے۔ چنان چہ امام شافعی علیہ الرحمہ  
فرماتے ہیں:

قیاس وہی کرے جس کے پاس آلہ قیاس موجود ہو اور یہ کتاب اللہ کا علم ہے، جس  
میں فرض و ادب، ناخ و منسوخ، عام و خاص اور توجیہ کی معرفت شامل ہے، اسی طرح محتمل آئیوں  
کی سنت رسول سے تاویل کی الیت ہو۔ اور اگر سنت میں نہ ملے تو اجماع مسلمین سے اس کی  
تاویل کرے اور اگر اجماع بھی نہ ہو تو قیاس کرے اور کسی کے لیے بھی قیاس کرنا اس وقت تک  
جاز نہیں جب تک وہ مذکورہ بالا امور سے واقف نہ ہو۔ یعنی سنت رسول، ارشادات سلف، اجماع و  
اختلاف اور زبان عرب۔ اسی طرح سالم الحقل ہو، مشتبہ امور میں فرق کرنے والا ہو اور پورے

غور و فکر کے بغیر عجلت میں رائے نہ قائم کرتا ہو، مخالفین کی باتیں سننے سے گریز نہ کرتا ہو اس لیے کہ مخالف کی باتیں بسا اوقات مشتبہ کرنے والی ہوتی ہے۔ (الرسالہ الجزء الثالث، بحث التیاس)

## اجتہاد اور عصر حاضر کے غیر مقلدین

غیر مقلدین زمانہ شعوری یا لا شعوری طور پر نظام متعزی کی تقلید میں گرفتار ہیں یہی وجہ ہے کہ وہ اجتہاد و قیاس کی وجہ سے ائمہ مجتہدین کی شان میں گستاخی کا محاذ کھول رہے ہیں۔ اس کے باوجود میاں نذیر حسین دہلوی جو غیر مقلدوں کے امام ہیں وہ قیاس و اجتہاد کو جنت اور اقوال ائمہ کو حق و صواب قرار دیتے ہیں۔ حالاں کہ ان کی یہ بات پوری جماعت اہل حدیث کے لیے خاصی حیران کرن ہے۔ وہ اپنے ایک فتویٰ میں رقم طراز ہیں:

جیسے ائمہ اربدہ کا قول ضلالت نہیں ہو سکتا، ایسے ہی کسی مجتہد کا نہ ہب بدعت نہیں نہ سکتا، جو ایسا کہے وہ خبیث خود بدعتی اور رہبان پرست ہے۔

ائمہ اربعہ کے علاوہ وہ کون مجتہدین ہیں جن کا قول ضلالت نہیں اس کی وضاحت بھی میاں نذیر حسین نے خود ہی کر دی ہے۔ لکھتے ہیں:

امام الحرمین، جنتۃ الاسلام غزالی، وکیا ہر ای وابن سمعان وغیرہم ائمہ مخفی انساب میں شافعی تھے اور حقیقتاً مجتہد مطلق۔

پھر مزید لکھتے ہیں:

بے شک جو منصف مزاج ہے وہ ہرگز امام شعرانی کے منصب کامل و اجتہاد میں کلام نہیں کر سکتا۔

میاں نذیر حسین دہلوی کا یہ قول ان غیر مقلدین کے لیے تازیاتہ عبرت ہے جو اجتہاد و قیاس کو باطل اور تقلید کو شرک و بدعت قرار دیتے ہیں بلکہ ایک طرح سے ان لوگوں کے لیے یہ دعوت فکر بھی ہے کہ ”اجتہاد و قیاس“ کا جنت ہونا ہی حق و صواب ہے اور اسے باطل کہنا گمراہی و ضلالت ہے۔

